

## بابا محمد عثمان کشمیری

شاہ ولی اللہ محدث دہلوی کے ایک شاگرد کے حالات و تصنیفات

ڈاکٹر عارف نوشاہی ☆

حضرت شاہ ولی اللہ محدث دہلوی (۱۱۱۳ھ-۱۱۷۶ھ/۱۷۰۳-۱۷۶۲ء) کے ایک کشمیری شاگرد بابا محمد عثمان کے حالات برصغیر میں چودھویں صدی ہجری کے بالکل اوائل رانیسویں صدی عیسوی کے واکر میں لکھے جانے والے علماء کے تذکروں میں مل جاتے ہیں۔ ان تمام تذکروں میں مشترکہ بات تعلقہ حالات کا اختصار اور یکسانیت ہے۔ جن تذکروں میں بابا محمد عثمان کشمیری کے مختصر حالات درج ہوئے ہیں، ان کے نام یہ ہیں: مولوی فقیر محمد جہلمی (؟۱۲۶۰-۱۳۳۳ھ/۱۸۲۲-۱۹۱۶ء) کا حدائق الحفیہ تکمیل ۱۲۹۷ھ/۱۸۸۰ء، اضافہ ۱۳۰۰ھ/۱۸۸۳ء، مولوی رحمان علی (۱۲۳۳-۱۳۲۵ھ/۱۸۲۸-۱۹۰۷ء) کا تذکرہ علمائے ہند (تصنیف ۱۳۰۵-۱۳۰۷ھ/۱۸۸۷-۱۸۹۰ء) اور ابو محمد مسکین حاجی محی الدین مسکین کبروی سرہندی کشمیری (پ ۱۲۸۲ھ/۲۶-۱۸۶۵ء) کا تحائف الابرار فی ذکر الاولیاء الاخیار (تصنیف ۱۳۱۱ھ/۹۳-۱۸۹۲ء)۔

مولوی فقیر محمد جہلمی کے بقول: ”بابا محمد عثمان بن شیخ محمد فاروق بن شیخ محمد حسنی [کذا: چشتی] عالم، فاضل، فقیہ، محدث تھے۔ علوم مولانا سعد الدین صادق و مولانا حاجی محمد و اخوند مقیم السنہ [کذا] سے حاصل کیے۔ پھر وطن چھوڑ کر دہلی میں شاہ ولی اللہ محدث کی خدمت میں پہنچے اور ان سے علم حدیث و کتب شریعت کی اجازت حاصل کی اور علم طریقت کو اخذ کیا۔ جن دنوں ہندوستان میں فتنہ فساد حاکم تھا<sup>(۱)</sup>، آپ اپنے وطن میں آگئے اور خواجہ عبدالرحیم شیخ کمانی [کذا: شیخ کمانی] سے بھی بہت کچھ فیض حاصل کیا۔“<sup>(۲)</sup>

مولوی رحمان علی کو بابا محمد عثمان کے مفضل حالات نہیں ملے، یہی وجہ ہے کہ انہوں نے

اپنے تذکرہ میں ان کا ذکر ”تکملة الكتاب“ میں محض چند الفاظ میں یوں کیا ہے:

(ترجمہ:) ”بابا محمد عثمان کشمیری ابن شیخ محمد فاروق، مولانا سعد الدین صادق وغیرہ علمائے کشمیر کے شاگرد تھے۔ حضرت شاہ ولی اللہ کی خدمت میں بھی پہنچے اور حدیث و فقہ کی اجازت حاصل کی۔“ (۳)

حاجی محی الدین مسکین کشمیری نے بابا محمد عثمان کے ہم وطن ہونے کے باوجود ان کے بارے میں کوئی خاص معلومات بہم نہیں پہنچائیں۔ ان کا سال وفات تک نہیں لکھا، جس کا اہتمام وہ دوسرے رجال کے بارے میں اکثر و بیشتر اپنی کتاب میں کیا کرتے ہیں۔ ان کا بیان یہ ہے:

(ترجمہ:) ”شیخ عثمان رادھو، شاہ محمد فاروق بن شیخ محمد چشتی کے بیٹے ہیں۔ انہوں نے مولانا سعد الدین صادق، اخوند مولانا سلیمان، مولانا محمد مقیم اور مولانا حاجی محمد سے علوم عقلی اور نقلی میں استفادہ کیا اور دہلی شہر میں ختم الحدیث شاہ ولی اللہ دہلوی سے حدیث کی اجازت کا شرف حاصل کیا اور باطنی علم میں بھی فیض یاب ہو کر واپس وطن لوٹے۔ یہاں [کشمیر میں] حضرت خواجہ عبدالرحیم نقشبندی المعروف خواجہ شیخ کمان... کے مرید ہوئے اور ان سے تعلیمات پا کر خود بھی معرفت کا چراغ روشن کیا۔ بابا محمد عثمان جودت طبع اور حسن تقریر میں یکتا اور بے نظیر تھے۔ جب وفات پائی تو اپنے آبائی قبرستان میں دفن ہوئے۔“ (۴)

حاجی محی الدین کشمیری نے بابا محمد عثمان کے ایک مرید رحمہ شاہ (م: ۱۵: ریح الآخراہ ۱۱۸۷ء تا ۱۷۷۳ء) کا تذکرہ بھی کیا ہے جو موضع ترچہل پر گنہ چہراٹ میں رہتے تھے۔ (۵)

بابا محمد عثمان کشمیری کے بارے میں دوسرے تذکروں سے دست یاب اطلاعات بس اسی حد تک ہی ہیں۔ اس سے پہلے کہ ہم ان کے حالات پر مبنی ایک خود نوشت تحریر پیش کریں جو دراصل ہمارے اس مقالے کی بنیاد ہے، ہم چاہیں گے کہ ان کے آباؤ اجداد اور علمی و روحانی اساتذہ (شاہ ولی اللہ محدث دہلوی کے علاوہ) کا مختصر تعارف بھی درج کر دیں۔

شیخ محمد چشتی (جد)

بابا محمد عثمان کے جد شیخ محمد چشتی المعروف رادھو، محلہ باغ یوسف شاہ [سری نگر؟] میں سکونت رکھتے تھے۔ ان کا تعلق حضرت خواجہ طاہر رفیق اشانی<sup>(۶)</sup> (م: غرہ ذی الحجہ ۱۰۰۱ھ) بن خواجہ ابراہیم

متعدد خلفا ہوئے، جیسے بارہ مولہ میں شیخ محمد چشتی بن شیخ جلال چشتی اور محلہ باغبان پورہ میں شیخ عبدالکریم۔ شیخ محمد چشتی رادہو شاعرانہ مذاق بھی رکھتے تھے۔ کہتے ہیں کہ انہوں نے ایک سال میں ایک لاکھ اشعار کہے۔ وہ اپنے زمانے میں [حضرت بل میں] آنحضرت ﷺ سے منسوب موئے مبارک کی زیارت کروانے پر مامور تھے۔ ۱۶ شوال ۱۱۲۶ھ/۱۶ اکتوبر ۱۷۱۳ء کو انتقال ہوا اور اپنے مکان کے پاس ہی دفن ہوئے۔ (۸) انہوں نے شیخ نظام الدین تھائیسری کی کسی عبارت [یا رسالہ] کی شرح بھی لکھی تھی۔ اس کا ذکر آگے چل کر آئے گا۔ ان کے چار بیٹے شیخ علی، شیخ صدیق، شیخ عابد اور شیخ فاروق تھے۔ چاروں اپنے والد کے مرید تھے اور فضل و کمال میں ممتاز تھے۔ چاروں وفات کے بعد اپنے والد کے جوار میں دفن ہوئے۔ (۹)

### مولانا سعد الدین صادق (استاد)

مولانا سعد الدین صادق اپنے والد مولانا امان اللہ کشمیری دہلوی کے شاگرد تھے۔ مولانا امان اللہ ہنگامہ نادری میں ۱۵ ذیقعدہ ۱۱۵۲ھ کو بمقام پانی پت شہید ہوئے تھے۔ (۱۰) مولانا سعد الدین ۱۱۲۶ھ/۱۷۱۳ء میں پیدا ہوئے۔ مباحثہ اور مناظرہ کرنے میں بے مثال تھے۔ پیشہ تعلیم و تدریس تھا، لیکن تصوف کے حقائق و معارف سے بھی بہرہ ور تھے۔ ان کے والد نے انہیں کشمیر سے دہلی بلا لیا تھا۔ وہیں اپنے والد کی شہادت کے کوئی ۳۵ دن بعد ۲۳ ذی الحجہ ۱۱۵۲ھ/۱۷۴۰ء کو رحلت فرما کر اپنے والد کے جوار میں دفن ہوئے۔ (۱۱) ان کے بیٹے مولوی قوام الدین (م: ۱۵ ذیقعدہ ۱۲۱۹ھ/۱۸۰۵ء) بھی عالم دین اور کشمیر کے شیخ الاسلام تھے۔ شیخ عبدالرحیم نقشبندی کے مرید تھے اور چوبیس سال تک ان کی خدمت میں رہے اور ان کے حالات و کمالات میں رسالہ قوامیہ تصنیف کیا۔ (۱۲)

### اخوند ملا سلیمان (استاد)

مولانا خواجہ ابوالفتح کلو (۱۳) (م: ۱۱۰۰ھ/۱۶۸۹ء) کے بیٹے تھے۔ تقریباً ۱۱۰۵ھ/۱۶۹۳ء میں پیدا ہوئے۔ پہلے اپنے والد کے ایک شاگرد ملا عنایت اللہ شال (۱۴) (م: شعبان ۱۱۲۵ھ/۱۷۱۳ء) اور بعد میں مولانا عبدالشکور بٹنی سے اکتساب علوم کیا۔ علم اسطرلاب، ریاضی اور حساب میں امتیاز حاصل کیا۔ نواب عنایت اللہ خان صوبہ دار کشمیر کے زمانے میں انہیں صدر مدرس بنایا گیا۔ وہ فجر سے نماز عشاء تک مسلمانوں کے مسائل و احکامات پر مشتمل کتب لکھ کر ان کے حوالے کرتے تھے۔

کو وفات پا کر جامع مسجد کلاں [سری نگر] کے قریب اپنے آبائی قبرستان میں دفن ہوئے۔ (۱۵)

### خواجہ عبد الرحیم نقشبندی (شیخ طریقت)

خواجہ عبد الرحیم ملقب بہ خواجہ شیخ کمان، ابن خواجہ محمد شریف بن خواجہ محمد اشرف بن خواجہ محمد امین تاشقندی۔ آپ کے آبا و اجداد کے پاس حکومت تاشقند تھی۔ چوبیس سال کی عمر میں اپنے بھائی خواجہ شاہ نیاز نقشبندی کے ساتھ وطن سے نکلے اور پنجاب میں نواب عبدالصمد خان سیف الدولہ، جو ان کا قرابت دار بھی تھا، کے ہاں قیام کیا۔ وہاں سے دہلی پہنچے اور محمد شاہ غازی نے انہیں ”شیخ کمانی“ کا خطاب دیا۔ جب جذبہ باطنی غالب ہوا تو بادشاہ کی مصاحبت چھوڑ کر شیخ محمد عابد سرہندی خلف شیخ عبدالاحد سرہندی مجددی کی خدمت میں حاضر ہوئے اور آداب طریقت سیکھے۔ دہلی میں دونوں بھائی خواجہ موسیٰ خان دہ بیدی سے مستفید ہوئے اور اجازت و خلعت پا کر شیخ کے ہم رکاب خراسان چلے گئے۔ خراسان سے واپسی پر میرزاخان حاکم پنجاب کے زمانے میں ایمن آباد کے فوجدار مقرر ہوئے۔ سکھوں اور احمد شاہ دزانی کی لڑائی میں ان کے بھائی خواجہ شاہ نیاز شہید ہو گئے تو یہ جموں چلے گئے اور وہاں سے اپنے شیخ طریقت خواجہ موسیٰ خان دہ بیدی سے دوبارہ ملنے ترکستان گئے۔ مرشد نے انہیں کشمیر میں رہنے کا حکم دیا۔ چنانچہ یہاں جاگیر خریدی اور خلق خدا کی راہ نمائی کرتے رہے۔ متعدد علما و مشائخ ان کے مریدوں میں شامل تھے۔ شیخ الاسلام ملا توام الدین نے رسالہ توامیہ (فارسی) اور شیخ شرف الدین زبیر نے رسالہ روضۃ الشرف (فارسی) ان کے حالات و مناقب میں تصنیف کیا ہے۔

۱۲ جمادی الاول ۱۲۰۰ھ / ۱۳ مارچ ۱۷۸۶ء کو ۱۰۱ سال عمر پا کر کشمیر ہی میں فوت ہوئے۔ (۱۶)

### بابا محمد عثمان کشمیری کے خود نوشت حالات

خوش قسمتی سے ہمیں بابا محمد عثمان کشمیری کی چند فارسی تصانیف قلمی صورت میں نیشنل آرکائیوز آف پاکستان، اسلام آباد میں ملی ہیں۔ ان میں سے ایک تصنیف کے دیباچے میں انہوں نے اپنے کچھ حالات بھی تحریر کیے ہیں۔ یہ تحریر اور ان کی چند تصانیف کی دست یابی ہی دراصل ہمارے اس مضمون کا محرک ہے۔ یہاں پہلے ہم ان کے خود نوشت حالات لکھیں گے، بعد میں ان کی دست یاب

(فارسی) بطور ضمیمہ اس مقالے کے آخر میں پیش کیا گیا ہے۔ یہاں اس کا اردو ترجمہ۔ جو راقم السطور نے کیا ہے۔ پیش خدمت ہے:

”خاکسار بابا محمد عثمان بن بابا محمد فاروق بن شیخ محمد چشتی المعروف شیخ بابا۔ کان اللہ لہم فی الدنیا و العقبی۔ نے چار سال کی عمر میں قرآن حفظ کرنا شروع کیا اور دس سال کی عمر میں اس سے فراغت پا کر فارسی کی قدیم و جدید نظم و نثر [اور] تاریخ کی کتابیں پڑھنا شروع کیں اور بارہ سال کی عمر میں متداول رسائل پڑھ لیے۔ اس کے بعد اپنی استعداد کے مطابق نظم و نثر اور غزل و مثنوی پر مشتمل تصنیفات کا مطالعہ کیا اور عربی علوم کا درس پڑھنے لگا۔ اس دیار [کشمیر] میں علوم معقول و منقول کی جن جن کتابوں کا رواج تھا وہ اکابر وقت کی خدمت میں رہ کر تھوڑے ہی عرصے میں پڑھ ڈالیں اور سترہ سال کی عمر میں اساتذہ کی اجازت سے تدریس میں مشغول ہو گیا۔ کم و بیش دو تین سال اسی طرح گزر گئے۔ اسی اثنا میں والد صاحب رحلت فرما گئے اور میرے حالات پریشان ہو گئے۔ چوبیس سال کی عمر میں ہندوستان جا کر سیال کوٹ اور لاہور کے اولیاء اور فضلاء سے ملاقات کرتا ہوا دہلی جا پہنچا۔ وہاں مجھے نواب روشن الدولہ کے قدیم مدرسہ میں تدریس سونپ دی گئی۔ اکابر امراء میں سے ایک امیر کے ساتھ دوستی بھی ہو گئی اور یوں ان دو ذرائع سے میری روزی کا خود بخود بندوبست ہو گیا۔ یہاں مجھے قاضی مبارک (۱۷)، ملا احمد اللہ (۱۸) اور پورب کے دیگر علماء کی صحبت نصیب ہوئی، جن سے حواشی میرزا ہد ہرودی، (۱۹) سلم (۲۰) اور مسلم (۲۱) پڑھنے کا موقع ملا۔ اسی دوران متعدد اولیاء کے دیدار کی سعادت بھی حاصل ہوتی رہی۔ کتب [صحاح] سنیہ کی اجازت شیخ عبداللہ سالم بصری کے شاگرد حاجی محمد افضل لاہوری (۲۲) اور شیخ عبدالحق محدث دہلوی کے پوتوں (۲۳) سے پائی۔ چودہ سال تک شیخ دہلی شاہ ولی اللہ محدث نقشبندی عمری کی خدمت میں آنا جانا رہا۔ صحاح سنیہ کا بیشتر حصہ، مسند امام احمد، موطای امام مالک، آثار امام محمد، موطای امام محمد، حجۃ [اللہ] البالغہ کا کچھ حصہ، فصوص الحکم کا بیشتر حصہ، فتوحات المکیہ کا کچھ حصہ، عوارف المعارف کا نصف، قصیدۃ فارضیہ، الہیات شفا، لمعات، تاویل الاحادیث، عقد الجید، الانصاف، قول جمیل اور ہمعات (۲۴) ان کی خدمت میں پڑھیں۔ کلام مجید کا آخری نصف ان سے سنا اور طرق حدیث، قاعدۃ تحدیث، اور احکام کی روایت اور استنباط کرنا ان سے سیکھا اور تمام مرویات کی اجازت پائی اور طریقہ نقشبندیہ میں داخل ہو کر اشغال حاصل کیے۔ جب نسبت نقشبندیہ سے کچھ آشنائی ہو چکی تو قادر و شہتہ اور سہ روزہ سلسلہ کے اشغال پر بھی سیکھ کر آ کر

اڑتیس سال کی عمر میں حضرت شاہ ولی اللہ محدث دہلوی کی خدمت سے رخصت ہو کر اپنے وطن [کشمیر] پہنچا۔ ان دنوں وہاں ایک غاصب سکھ جیون<sup>(۲۵)</sup> کا تسلط تھا، میں [ایسے شخص سے] چند ہزار دام پر مشتمل اپنی چغتائی مدد معاش واگذار کروانے کی بجائے ایک گوشہ گنما میں اوراد و وظائف اور معقول و منقول کی تدریس میں مشغول ہو گیا۔ کم و بیش تین سال اسی غربت اور پریشانی میں گزر گئے اور علاقے کے ایک بھی غبی غنی سے۔ خدا انہیں برباد کرے۔ کچھ التفات اور مراعات نہ پائی۔ تا آن کہ بادشاہ اسلام... [ترجمے میں القاب اور مدحیہ اشعار حذف کر دیئے گئے ہیں] احمد شاہ غازی نے پنجاب پر حملہ کیا<sup>(۲۶)</sup> اور سردار نور الدین خان کو کشمیر فتح کرنے کے لیے بھیجا۔ نبی مکہ سے کشمیر جنت نظیر ان کے ہاتھوں فتح ہوا اور ان کے تصرف میں آ گیا۔ اس کے ساتھ ہی نواب منعم الدولہ سدوزئی کشمیر کا صوبہ دار بن کر یہاں آیا اور عدل و احسان قائم کیا اور فقراء و علماء کی قدردانی ہونے لگی۔ نواب نے اس خاکسار کو بھی طلب فرمایا اور مہربانی کی اور سکھ جیون کے زمانہ تسلط میں میری ضبط شدہ چند ہزار دام کی چغتائی مدد معاش بحال کی۔ اس سے میری کچھ پریشانی دور ہوئی اور فراغت نصیب ہوئی تو حواشی میر زاہد پر تعلیقات، سلم کی مختصر شرح اور تصوف و حدیث پر مختصر رسائل تصنیف کیے۔ نواب منعم الدولہ کی فرمائش پر میں نے زبدۃ الآثار کا [فارسی] ترجمہ اور فتوحات [مکیہ] کا مختصر [فارسی] ترجمہ سرفسادس تک کیا۔ دو سال کے بعد جب نواب منعم الدولہ واپس چلے گئے تو فقراء کے دشمنوں نے۔ جو ہمیشہ سے اس جماعت کی عداوت میں آگے آگے رہے ہیں۔ میری واگذار شدہ مدد معاش دوبارہ ضبط کر لی اور مجھ سے مبلغ سو روپیہ بطور جرمانہ لے گئے۔ دوبارہ پریشان حالی عود کر آئی اور مجھے گوشہ گنما میں جانا پڑا۔ تا آن کہ اب ۱۱۸۰ھ [۶۷-۶۶-۶۷ء] میں بعض طالب علموں کی تحریک پر نواب مصلح الدولہ نے اس خاکسار کو طلب کیا ہے۔۔۔“<sup>(۲۷)</sup>

### تصنیفات

بابا محمد عثمان نے مذکورہ بالا خودنوشت میں اپنی جن تصنیفات کا ذکر کیا ہے وہ حسب ذیل ہیں:

۱- تعلیقات بر حواشی میر زاہد ہروی

۲- مختصر شرح سلم

بھی اس طرف اشارہ کیا ہے کہ بعض بزرگوں کی درخواست پر انہوں نے صوفیہ کے مشکل کلمات کی شرحیں لکھی ہیں، لیکن نام یہاں بھی نہیں بتایا۔  
اس کے علاوہ ان کی دو اور تصانیف بھی ہیں:

۶۔ مکتوبات

۷۔ رسالہ در مسلّمہ حیات انبیاء

بابا محمد عثمان کشمیری شعر گوئی کا مذاق بھی رکھتے تھے اور ان کا فارسی نمونہ کلام دستیاب ہے۔

مندرجہ بالا فہرست میں سے ہمیں فی الحال بابا محمد عثمان کشمیری کی تین تصانیف دست یاب ہوئی ہیں۔ ایک اور کتاب کشف المعانی جو ان کی تصنیف تو نہیں ہے لیکن شاید اس کا کوئی تعلق ان سے ہو، وہ بھی دست یاب ہے۔ اتفاق سے یہ سب کتابیں ایک ہی جگہ یعنی نیشنل آرکائیوز آف پاکستان، اسلام آباد میں موجود ہیں اور مجھے جون ۲۰۰۳ء میں وہاں دیکھنے اور ان سے استفادہ کرنے کا موقع ملا ہے۔ اس کے لیے میں آرکائیوز کے منتظمین کا شکر گزار ہوں۔ آرکائیوز کے ذخیرہ مفتی فضل عظیم بھیروی میں شمارہ: اسلام ۶۴۶ کے تحت ایک ناقص الطرفین قلمی بیاض محفوظ ہے۔ اس بیاض کے کاتب یا قدیم مالک نے اس کے جو ورق شمار لگائے تھے اُس کے مطابق اب صرف اوراق ۳۰ تا [۴۴] اور ۷۹ تا ۹۳ باقی بچے ہیں۔ انہی اوراق میں بابا محمد عثمان کی دو نامکمل تصانیف اور ایک مکمل تصنیف نقل ہوئی ہے۔

مکتوبات (نامکمل)

مکتوبات اس بیاض میں اوراق ۳۰ تا ۴۴؛ ۸۲ تا ۸۶؛ ۸۹ تا ۹۳ نقل ہوئے ہیں۔ یہ عربی اور فارسی میں ہیں۔ عربی خطوط اپنے استاد شاہ ولی اللہ محدث دہلوی کے نام ہیں (۲۸) جب کہ فارسی خطوط مختلف افراد کے نام ہیں۔ ان تمام افراد کی شناخت اس لیے بھی مشکل ہے کہ مکتوب نگار نے بعض افراد کو نام کی بجائے ان کے لقب سے یاد کیا ہے اور بعض مکتوب الہیم کے نام اور لقب بھی نہیں لکھے۔ ان میں سے چند خطوط کے مضامین کا خلاصہ پیش کیا جاتا ہے۔

۱۔ خلیفہ اعظم کے نام؛ اس میں لکھتے ہیں کہ میں نے سن رکھا تھا کہ [میرے] جد بزرگوار

اور گوشہ تنہائی میں بیٹھ کر اس کی شرح لکھتے رہے۔ جب اس شعر پر تامل کیا تو مفہوم واضح ہو گیا جو محض فیضِ غیبی تھا اور وہ یہ کہ زگس آنکھ کی طرف اشارہ ہے اور آنکھ بمعنی عین ہے اور ”عین“ سے مراد ذات ہے۔ ”سرگرائی زگس“ اصحابِ ذات بہ حُب صفات کی طرف کنایہ ہے۔ خاکسار نے بھی اسی فیضِ غیبی سے ایک شعر کہا، بعد میں اس پر کچھ اور اشعار کا اضافہ کیا جو آپ کو سنانا چاہتا ہوں:

بسانِ صید در دام اضطرابِ طرفہ ای دارم      ب رنگِ موی آتش دیدہ تابِ طرفہ ای دارم  
بدان چون اہلِ ساحل با امید از بحرِ غرقا بم      کہ من از چشمہ سار وحدت آبِ طرفہ ای دارم  
بمہم اللہ کہ ظلمت دور شد از شستہ صانی ام      بدل از صورت او آفتابِ طرفہ ای دارم  
... (۲۹) ہرگز نمی یابی کمالِ دانش ای بیخود      کہ من از جوہر خود بیچ و تابِ طرفہ ای دارم

اس مکتوب سے ہمیں یہ پتا بھی چلتا ہے کہ بابا محمد عثمان کا تخلص ”بے خود“ تھا۔

۲۔ مکتوب الیہ نامعلوم؛ اس خط میں مرزا محمد سلام کو پڑھنے کی تاکید کی ہے۔

۳۔ نواب عباد اللہ خان کے نام؛

۴۔ نواب نصرت جنگ کے نام؛

۵۔ مکتوب الیہ نامعلوم جو غالباً کشمیر میں تھا۔ مکتوب نگار سفر قنوج کے بعد دہلی لوٹے اور یہ خط

لکھا۔ ”اما از ابتدای ورود دہلی تا امروز ہزاران عریضہٴ نیاز مرسل گردید، لیکن مجرد چیز رسیدی نرسید تا بہ جواب چہ رسد“۔ اور ”عرضی کہ در خدمت فلانہ فرستادہ بودند، فقیر آن را از نظر عالی گذرانیدہ، ذکر کمی جاگیر بسیار کردہ شد۔ خدا کند کہ آبروی بہ ظہور انجامد۔ مبلغ یک ہزار و سید روپیہ بابت زر جاگیر ارسال داشتہ اند“۔

۶۔ خلیفہ صاحب کے نام؛

۷۔ فاضل بابا کے نام؛

۸۔ مخدوم صاحب کے نام؛ لیلۃ القدر کے بارے میں لکھا ہے کہ کس رات اور کس گھڑی میں

واقع ہوتی ہے۔ ”ارشاد عالی درجات خود مدظلہ دیدہ ام کہ در سالی این خاکسار ہمراہ خدام کرام ایشان

در مسجد ایشان مختلف بود، پست و یکم ماہ مبارک رمضان از حجرہٴ خاص بیرون آمدند و یاران را بشارت

لیلۃ القدر دادند... و بعد چند سال دیگر باز در بندگی ایشان حاضر بودم کہ پست و ہفتم [رمضان]



کہ شب ششم رجب شب قدر مشاہدہ کردند و اشجار را دیدند کہ در سجدہ مخنی گردیدند۔ ایشان مشغول تحریر بودند، قلم از دست ایشان بی اختیار جدا شدہ افتاد۔“

۹۔ اپنے والد کے ایک خلیفہ کے نام؛ عربی میں۔

۱۰۔ نواب صاحب کے نام؛

۱۱۔ مرشد [حضرت شاہ ولی اللہ دہلوی] کے نام؛ یہ غالباً کشمیر سے لکھا گیا ہے اور وہاں کے حالات اور اپنی مایوسیوں پر ایک تبصرہ کیا ہے۔ انہی دنوں حضرت شاہ ولی اللہ محدث کے فرزند ارجند شاہ عبد العزیز دہلوی (۱۱۵۹-۱۲۳۹ھ/۱۷۴۶-۱۸۲۳ء) کی شادی ہوئی تھی، اس کی مبارک باد بھی لکھی ہے۔ ”خرابی احوال درین کفرستان کرای نوشتن کند۔ زندگانی بہ آخر رسید۔ روی آرزوی روحانی در آئینہ خیال ندید۔ ہر چند در ذکر و فکر لذتی ہویدا ست اما غیب مسموعہ ناپیدا ست... در اسباب نیکی معاش اگرچہ فراخی است اما دندان بر جگر افشردہ سعی کارہای دنیوی در ترافی است... خاکسار وضع خود بر نمی گرداند۔ در ماہ یک مرتبہ از کُنج مسجد بہ جہت حفظ جان بر می آید و ملاقاتش می نماید۔ انصرام امر خیر عبدالعزیز صاحب شنیدہ، بہ عرض مبارک باد۔“

۱۲۔ کسی دوست کے نام؛

۱۳۔ ملا محمد وفا کے نام؛ اس خط میں مولوی حسام الدین اور کتاب کارنامہ تیمور کے نسخے کا ذکر ہوا ہے جس میں کتابت کی اغلاط تھیں اور مکتوب نگار نے اسی مناسبت سے فارسی کی یہ ضرب المثل نقل کی ہے ”غلط کتاب، اعجاز کتاب است“ یعنی کتاب کی غلطی کا توبوں کا معجزہ ہے۔

۱۴۔ نواب علی قلی خان کے نام؛ اس خط میں حسن قلی خان کا ذکر بھی ہوا ہے۔

۱۵۔ ملا محمد مقیم کے نام؛ کسی مولوی صاحب کی رحلت کی تعزیت پر۔ مکتوب الیہ ممکن ہے وہی بزرگ ہوں جو بابا محمد عثمان کے استاد بھی تھے۔

۱۶۔ شیخ طریقت [حضرت شاہ ولی اللہ] کے نام؛ عربی میں خط طویل القاب کے ساتھ؛

۱۷۔ شیخ [شاہ] عبد العزیز کے نام؛ یہ خط کشمیر سے لکھا گیا ہے اور بابا صاحب نے دہلی میں اپنے استاد زادوں اور حضرت شاہ ولی اللہ کے دیگر مریدوں اور حاضر باشوں کو یاد کیا ہے اور انہیں سلام بھیجا ہے، جیسے میاں محمد صاحب، میاں محمد رفیع الدین صاحب، میاں عبدالقادر صاحب، صاحبزادہ عالی تبار [شاید شاہ عبدالغنی]، میاں محمد عاشق [پھلتی؟]، میاں نور اللہ، میاں محمد امین، محمد جواد، فصیح اللہ اور کرم

خسرو کے معروف شعر:

بدریای شہادت چون نہنگ لا بر آرد سر  
تیمم فرض گردد نوح را در عین طوفانش

کی شرح کی طرف اشارہ کرتے ہوئے لکھا ہے: ”مرشد مرشد این عارج معارج تقصیر و فروتری حضرت نظام الدین تھامیری عبارت اول را در نسخہ ای از نسخ خود بتقریب آورده و در شرح آن ذکر کرده“؛ اور آگے چل کر لکھتے ہیں ”و جد امجد این فقیر عبارت اخیر را شرحی کبیر نوشتہ اند کہ خلاصہ آن بہ قلم می آید“ اور اس کا خلاصہ لکھا ہے۔

ترجمہ زبدۃ الآثار منتخب بجز الاسرار موسوم بہ آئینہ قدرت (نامکمل)

اس بیاض کے ورق ۷۹ تا ۸۱ پر اس ترجمے کا صرف دیباچہ نقل ہوا ہے اور متن غائب ہے۔ تاہم اس دیباچے کی مدد سے اس ترجمے کے بارے میں بنیادی معلومات حاصل ہو جاتی ہیں۔ زبدۃ الآثار شیخ عبدالحق محدث دہلوی کی عربی کتاب ہے اور شیخ عبدالقادر جیلانیؒ کے حالات و مناقب پر کتاب بجز الاسرار مؤلفہ نورالدین ابوالحسن علی بن یوسف شافعی المعروف ابن جہضم ہمدانی (۱۳۱۴ھ/۱۳۱۴ء) کی تالیف ہے۔ بابا محمد عثمان اپنے دیباچے میں لکھتے ہیں: ”در خدمت عارف باللہ، مجدد دورہ باز پسین، مقرب درگاہ سبحانی حضرت شاہ ولی اللہ قدس سرہ السامی مدتی خاک بوسی نمود و آشنا بہ طرق صوفیہ گشت و بہ استدعای بعضی بزرگان اکثر کلمات مشککہ این طائفہ را شرح ہا نوشت“۔ پھر احمد شاہ دہلوی کا دور حکومت [۱۱۶۰-۱۱۸۷ھ/۱۷۴۷-۱۷۷۳ء] آیا اور نواب منعم الدولہ بلند خان بہادر سدوزئی [صوبہ دار کشمیر] نے ۱۱۸۶ھ/۱۷۷۲ء میں خط کشمیر کو اپنے ورود مسعود سے گلشن آباد بنا دیا اور اپنے عدل و انصاف سے کشمیر کو کفار کے ظلم سے پاک کیا۔ نواب صاحب سلسلہ قادریہ سے وابستہ تھے۔ انہوں نے مترجم کو بھی نوازا اور زبدۃ الآثار کو روزمرہ فارسی زبان میں ترجمہ کرنے کا حکم دیا۔ مترجم نے یہ کام شروع کیا اور اس موقع پر یہ نظم لکھی:

یا تمم این ترجمہ جانفزای

ہاتف غیبی بگر صفوش

دُرُج دُر معرقتش گفت اند

آئینہ قادر قدرت نمای

نام نہاد آئینہ قدرتش

قدرتساہان کہ گہ سفت اند

نام خدای حمد شد بجا  
آری ہر مصرع گہری چو حرف  
منتخب ہیچہ الاسرار را  
یابی تاریخ بطرز شگرف

کتاب کا آغاز اس عبارت سے ہوتا ہے: الہی بہ محض موبہت خاص از نعمتِ خوانِ عظیم  
الشان احسان "کانک تواء" ناگدایان تہی دست را کہ بر خاک مذلت افتادہ ایم۔

رسالہ درمسئلہ حیات انبیاء (مکمل)

یہ رسالہ اس بیاض کے ورق ۱۸۶ الف تا ۱۸۹ الف نقل ہوا ہے۔ اس کا سبب تصنیف مصنف  
نے یوں بیان کیا ہے:

(ترجمہ:) "۱۸۰ھ/۶۷۰-۶۷۶ء میں [کشمیر کے] نواب مصلح الدولہ نے بعض طالب علموں کی  
تحریک پر اس خاکسار کو طلب کیا اور مناظرہ اور مسئلہ بیان کرنے کے لیے کہا۔ چون کہ وہ میلاد النبی  
ﷺ کے دن تھے، میں نے اس مناسبت سے درود شریف سے متعلق احادیث بیان کیں۔ رفتہ رفتہ  
بات حدیث "ما من احد لسلم علی الاراد اللہ علی روحی" تک جا پہنچی۔ میں نے حاضرین مجلس سے  
پوچھا کہ بعض اکابر جو انبیاء کی [بعد از ممات] جسمانی حیات کے قائل نہیں ہیں۔ جیسا کہ نسفی اور علاء  
الدین قونیوی کے کلام سے پتا چلتا ہے اور میرے شیخ، الشیخ احمد الحدیث الدہلوی کا مال الیہ بھی یہی  
ہے۔ انہوں نے "ردّ روح" (روح کا لوٹنا) کا کیا مطلب لیا ہے اور اس کی ضرورت کیوں ہے؟  
کیوں کہ جب دیگر ارواح مؤمنین کے [اپنے] زائرین سے شعور اور ان کے سلام اور ردّ سلام (سلام  
لوٹانے) کے بارے میں احادیث وارد ہوئی ہیں تو حضرات انبیاء کرام کے حق میں اس معنی کے واقع  
ہونے کے کیا کہنے۔ پھر بھی ردّ روح (روح کے لوٹنے) کی صورت میں ہر گھڑی اور ہر دن جس  
کثرت سے آنحضرت ﷺ پر سلام بھیجا جاتا ہے اسی تعداد میں ان کی موتات کثیرہ لازم آتی ہے۔ یہ  
عقیدہ اس مذہب جمہور کے منافی ہے جو انبیاء صلوات اللہ علیہم کی جسمانی حیات [بعد ممات] کے قائل  
ہیں۔ میرے سامعین نے میری تقریر کی پہلی شق اور حدیث کی توجیہ کا انکار کیا اور یہ کہا کہ انبیاء کی  
حیات جسمانی [بعد ممات] نہ تو کسی کا عقیدہ ہے اور نہ ہی کسی کو یہ بات معقول نظر آتی ہے۔ میں نے  
کہا کہ بعض محدثین اس طرف گئے ہیں اور متاخر احناف نے بھی یہ بات کھل کر بیان کی ہے۔ ان  
دوستوں نے میری بات کو مھٹلایا۔ میں نے کتاب پیش کی، انہوں نے استدلال مانگا۔ میں نے کہا: ناقل

بات سننے والا کوئی نہیں تو مجھے شیخ سعدی کے جدال کی حکایت یاد آگئی (۳۰) اور میں چپکے سے اپنے حجرے میں چلا آیا اور کہا:

ہمان یگانہ عصرم چو مقری تسبیح  
چہ شد کہ خلق نیارند در شمار مرا

اس بات کو دو ہفتے گزر گئے تو ایک دوست میرے پاس آئے اور کہا کہ بعض طالب علم جو اس مسئلے کا انکار نہیں کرتے اور کوئی علمی تاجر بھی نہیں رکھتے، وہ چاہتے ہیں کہ آپ اس مسئلے پر فرقہ ثانیہ کے معتبر اقوال، دونوں مذاہب کی احادیث کی توجیہ اور اس مسئلے پر خود اپنی تحقیق فارسی زبان میں لکھیں تاکہ عامۃ الناس بھی اس سے فائدہ اٹھا سکیں۔ ناچار یہ چند سطریں حوالہ قلم کی جاتی ہیں۔“

اس کے بعد مصنف نے یہ ثابت کیا ہے کہ انبیاء خدا کی سنت کے مطابق ایک دفعہ جسمانی اور طبعی موت سے ضرور دوچار ہوتے ہیں، لیکن ان کی روحمیں انہیں لوٹا دی جاتی ہیں اور وہ حیات رہتے ہیں۔ اس سلسلے میں مصنف نے حسب ذیل اکابر اور ان کی کتب سے اقوال نقل کیے ہیں:

ابو منصور عبدالقادر بن طاہر بغدادی، بیہقی کی کتاب الاعتقاد سے، شیخ عقیف الدین یافعی، شیخ ابوالحسن شاذلی، ابو نعیم کی دلائل النبوت سے، سہیلی کے رسالہ در مسئلہ حیات انبیاء بابدان در قبور سے، صاحب تلخیص، امام الحرمین، شہرستانی، تاج الدین السبکی شافعی کی شفاء الاسقام سے، شیخ جلال الدین سیوطی کی انموزج اللیب فی خصائص الحیب سے، قرطبی کے تذکرہ سے، ملا علی قاری کی شرح حصن حصین سے اور افضل متأخرین محدث حنفی حضرت شیخ عبدالحق محدث دہلوی کی مدارج النبوة، جذب القلوب، شرح مشکوٰۃ، مکتوبات اور رسالہ سلوک اقرب السبل سے۔

یہ سب نقل کرنے کے بعد بابا محمد عثمان نے اپنی رائے یوں دی ہے:

(ترجمہ:) ”باوجود صحیح احادیث اور اکابر کے اقوال کے، مناسب یہ ہے کہ ہم فرقہ اولیٰ [یعنی منکرین] کے کلام کی تاویل بھی اسی مفہوم اور معنی کے مطابق کریں۔ جہاں تک ممکن ہو سکے اور اگر کسی کا فلسفہ میں غور و فکر کے بعد مزاج معتزلی ہو گیا ہے تو وہ بھی انکار محض نہیں کرتا، کم از کم حیات کا قائل ہو جاتا ہے البتہ اس کی کیفیت کو شارع کے علم سے مفوض سمجھتا ہے کما ہی المرتبہ الادنی فی سایر الاحوال البرزخیہ من العذاب الجسمانی والتنعیم الجسدانی وغیرہا، ایسا نہیں ہے کہ یہ

اور موت کی اصل کا انکار نہیں کرتے جس سے نص اور اجماع کی مخالفت ہوتی اور یہ امر ممکن ہے جس کی خبر مخبر صادق ﷺ نے دی ہے اور علمائے امت اس طرف گئے ہیں۔ پس انکار کیسا؟۔ واللہ اعلم بالصواب۔ فریقین کے مذہب کے مطابق حدیثِ ردّ روح کی بہترین تاویل یہ ہے کہ ردّ روح اشارہ ہے در اصل حضرت قدس کے شہود کے استغراق سے مقدس اور مطہر روح کے توجہ اور اقبال اور اس عالم کی طرف مشاہدہ ملاء اعلیٰ اور اس کے افات اور ادراک کے مراحل کی طرف۔ تاکہ تدارکِ سلام اور اس کا جواب لوٹایا جانا میسر آسکے۔ یعنی نبی کی روح پاک کو معنوی التفات، روحانی نزول اور بشریت کا اثر حاصل ہو جاتا ہے تاکہ اپنی امت کے سلام کا جواب دے سکے۔“

اس رسالے کا آغاز اس عبارت سے ہوتا ہے: سپاس تقدس اساس حکیم روان آفرینی [را] کہ طلول روح پاک در حلہ خاک و نزول این جوہر لطیف در چین منزل کثیف مانند آب نیسان در صدف قطرہ واریست۔

## کشف المعانی

یہ رسالہ نیشنل آرکائیوز آف پاکستان، اسلام آباد کے جزل کلیکشن (شمارہ NAP-46) میں محفوظ ہے۔ محرم ۱۱۷۶ھ کے اوائل میں بخط شکستہ تیرہ اوراق میں کتابت ہوا۔ نسخے کے آخری ملحقہ ورق پر ایک فارسی نعت درج ہوئی ہے جس میں تخلص ”معظم“ آیا ہے۔ شاید اسی وجہ سے نسخہ فروش نے نسخہ کے ابتدا میں یہ نوٹ لکھا ہے کہ اس رسالے کا مصنف محمد معظم ہے اور یہ بابا محمد عثمان کشمیری کے رسالے کی جواب میں لکھا گیا ہے۔ لیکن مجھے نہ تو محمد معظم کا نام اور نہ ہی بابا محمد عثمان کشمیری کا نام اس کتاب میں ملا۔ نہ اس بات کی تصدیق کسی دوسرے ذریعے سے ہو سکی۔ چونکہ ملحقہ نوٹ میں بابا محمد عثمان کشمیری کا نام آیا ہے اس لیے میں نے اس رسالے کا ذکر یہاں کرنا مناسب سمجھا۔

کشف المعانی دس فلسفیانہ اور عارفانہ سوالات کے جواب پر مشتمل ہے اور اس کا تعلق حیات انبیاء بعد ممات سے نہیں ہے۔ (۳۱)

## حواشی

- ۱۔ یہ غالباً نادر شاہ افشار کے دہلی پر حملے (۱۱۵۲ھ/۱۷۳۹ء) کی طرف اشارہ ہے۔
- ۲۔ فقیر محمد پٹھلی، حدائق الحنفیہ، مرتبہ مع حواشی و تکرار خورشید احمد خان، مکتبہ حسن سہیل، لمیٹڈ، لاہور، صدی، انڈیشن،

دو مترجمہ محمد ایوب قادری، پاکستان ہسٹاریکل سوسائٹی، کراچی، ۱۹۶۱ء، ص ۵۹۱

۴۔ حاجی محی الدین مسکین کشمیری، تحائف الابرار فی ذکر الاولیاء الاخیار، مطبع سورج پرکاش، امرت سر، ۱۳۲۱ھ،

ص ۲۵۸-۲۵۷

۵۔ ایضاً، ص ۲۵۸

۶۔ ایضاً، ص ۱۶۹-۱۷۰

۷۔ ایضاً، ص ۱۹۶؛ رحمان علی، ص ۵۲

۸۔ حاجی محی الدین مسکین کشمیری، ص ۲۲۹-۲۳۰؛ ۲۶۲؛ ۳۵۳-۳۵۵

۹۔ ایضاً، ص ۲۳۲

۱۰۔ فقیر محمد جہلمی، ص ۳۶۱؛ رحمان علی، ص ۲۷، حاجی محی الدین مسکین کشمیری، ص ۲۹۹

۱۱۔ حاجی محی الدین مسکین کشمیری، ص ۳۰۰؛ رحمان علی، ص ۷۶ نے سال پیدائش ۱۱۴۷ھ اور تاریخ وفات ۲۹ ذی الحجہ

۱۱۵۱ھ اور فقیر محمد جہلمی، ص ۳۶۱ نے تاریخ وفات ۲۳ ذی الحجہ ۱۱۵۱ھ لکھی ہے۔

۱۲۔ حاجی محی الدین مسکین کشمیری، ص ۳۰۴-۳۰۵؛ فقیر محمد جہلمی، ص ۳۶۱؛ رحمان علی، ص ۱۷۰

۱۳۔ حاجی محی الدین مسکین کشمیری، ص ۲۹۶

۱۴۔ ایضاً، ص ۲۲۷؛ فقیر محمد جہلمی، ص ۳۵۳؛ رحمان علی، ص ۱۵۲؛ کشمیر میں اسی نام کے ایک اور عالم دین بھی تھے۔ وہ

ملا سلیمان کے شاگرد تھے اور ۳۰ شعبان ۱۲۲۰ھ کو وفات پائی۔ دیکھیے: حاجی محی الدین مسکین کشمیری، ص ۳۰۵۔

۱۵۔ حاجی محی الدین مسکین کشمیری، ص ۳۰۱

۱۶۔ ایضاً، ص ۷۲-۷۳

۱۷۔ قاضی مبارک گوپانوسی شارح سلم العلوم شیخ محمد دائم فاروقی کے فرزند تھے۔ علم منطق میں کامل تھے۔

۱۱۶۲ھ/۱۷۴۹ء میں انتقال ہوا۔ رحمان علی، ص ۱۷۴-۱۷۵؛ عبدالحی حسنی، زہد الخواطر و بیہ المسامح و النواظر، مطبعة

مجلس دارالعارف العثمانیہ حیدر آباد دکن، ۱۳۷۶ھ/۱۹۵۷ء، ص ۲۳۷-۲۳۸؛ اختر راہی، تذکرہ مصنفین درس نظامی،

مکتبہ رحمانیہ، لاہور، ۱۳۹۸ھ/۱۹۷۸ء، ص ۲۳۸-۲۳۷

۱۸۔ ہمارے پیش نظر رسالہ حیات انبیاء کے نسخہ میں ”ملا احمد اللہ“ ہی تحریر ہوا ہے۔ اگرچہ اس نام کے علماء بارہویں

صدی ہجری میں ہندوستان میں گزرے ہیں جیسے مولوی احمد اللہ پانی پتی متوفی ۱۱۹۸ھ (رحمان علی، ص ۱۴) اور

قاضی احمد اللہ بلگرامی زندہ ۱۱۹۶ھ (رحمان علی، ص ۱۵)، لیکن یہ عمر میں بابا محمد عثمان سے کچھ چھوٹے تھے اور بابا

صاحب کا ان سے تلمذ کرنا قرین قیاس نہیں ہے۔ میرے خیال میں یہ ملا محمد اللہ سندیلوی ہوں گے جو علم منطق

کے شارح تھے اور بابا صاحب نے بھی ان سے کتب منطق پڑھنے کا ذکر کیا ہے۔ ”شرح تصدیقات سلم العلوم“

معنی ”جہلمی“ کے مشہور تصنیف ہے۔ ۱۱۶۰ھ میں بلخ میں تھے۔ ان کے شاگردوں میں

ترجمہ شاہد حسین رزاقی، ص ۱۶۳؛ اختر راہی، ص ۲۳۲-۲۳۷

۲۰-۲۱۔ سلم العلوم منطق میں اور مسلم الثبوت اصول فقہ میں قاضی محبت اللہ بن عبدالشکور بہاری (م ۱۱۱۹ھ

۸-۱۷۷۷ء) کی تصانیف ہیں۔ رحمان علی، ص ۱۷۵-۱۷۶

۲۲۔ لاہور میں ایک حنفی عالم دین قاضی محمد افضل لاہوری جو ابو تراب ابن نجیب الدین شیرازی کے شاگرد تھے، گذرے ہیں۔ ان کا انتقال ۱۰۹۲ھ میں ہوا۔ (عبداللہ حسنی، ج ۵، ص ۳۶۱)۔ یقیناً یہ ہمارے ممدوح کے اساتذہ میں سے نہ ہوں گے، کیوں ان کا زمانہ قدرے پہلے کا ہے۔

۲۳۔ بابا محمد عثمان کشمیری نے اپنی تحریر میں لفظ ”نبار“ استعمال کیا ہے۔ اگر نمبرہ سے مراد راست یا پہلا پوتا ہے تو یہ زمانہ شیخ عبدالحق محدث دہلوی کے ان تین نمبروں (پوتوں) کا ہو سکتا ہے: شیخ نور اللہ بن شیخ نور الحق (۹۸۳ھ-۹ شوال ۱۰۷۳ھ) بن شیخ عبدالحق محدث دہلوی، ابو المفاخر بن شیخ علی محمد بن شیخ عبدالحق محدث دہلوی اور محمد عامر بن شیخ محمد ہاشم بن شیخ عبدالحق محدث دہلوی۔ یہ سب اصحاب فضل و تصانیف سے تھے اور درس و تحقیق حدیث سے شغف رکھتے تھے۔ آگے ان کی اولاد بھی مثلاً شیخ سیف اللہ بن شیخ نور اللہ، شیخ سیف اللہ بن شیخ نور اللہ، حافظ محمد فخر الدین بن شیخ محبت اللہ بن شیخ نور اللہ اور شیخ الاسلام محمد بن حافظ فخر الدین کو بھی حدیث سے شغف تھا۔ شیخ الاسلام محمد، نادر شاہ کے حملہ (۱۱۵۲ھ/۱۷۳۹ء) تک دہلی میں رہے اور صدر الصدور کی خدمات انجام دیتے رہے۔ خلیق احمد نظامی، حیات شیخ عبدالحق محدث دہلوی، عکسی اشاعت مکتبہ رحمانیہ، لاہور، بلا تاریخ، ص ۲۳۶-۲۵۷

۲۴۔ اس فہرست میں حجۃ اللہ البالغہ، لمعات، تاویل الاحادیث، عقد الجید، الانصاف فی بیان سبب الاختلاف، قول الجہیل اور ہمعات حضرت شاہ ولی اللہ کی تصانیف ہیں۔

۲۵۔ سکھ جیون کی کشمیر میں کارپردازی کی مدت آٹھ سال اور چار ماہ (۱۱۶۸ھ تا ۱۱۷۵ھ/۱۷۵۵-۱۷۶۲ء) ہے۔ نور الدین خان نے اس کی آنکھوں میں سلائی پھروا دی تھی۔

در ہزار و یک صد و ہشتاد و پنج

سوکھ جیون شد تہہ با مال و سنج

دیکھیے: کرپا رام، گلزار کشمیر، طبع ہند، ۱۸۷۱ء، ص ۲۳۳

۲۶۔ احمد شاہ درانی نے ۱۱۷۳ھ/۱۷۶۱ء میں پنجاب پر حملہ کیا۔

۲۷۔ بابا محمد عثمان کشمیری، رسالہ مسد حیات انبیاء (فارسی)، قلمی، نیشنل آرکائیوز آف پاکستان، اسلام آباد، ذخیرہ مفتی،

شمارہ: اسلام 646، ورق ۸۶-۸۷

۲۸۔ خود حضرت شاہ ولی اللہ محدث دہلوی کے بھی بابا عثمان کشمیری کے نام متعدد خطوط موجود ہیں، جو تصوف کے اعلیٰ

مذاہب میں مشتمل ہیں۔ دیکھیں: بابا عثمان کشمیری، حیات انبیاء (فارسی)، قلمی، نیشنل آرکائیوز آف پاکستان، اسلام آباد، ذخیرہ مفتی،

۳۰۔ شیخ سعدی نے گلستان کے باب ہفتم در تاثیر تربیت میں ایک طویل حکایت ”جدال سعدی با مدعی در بیان تو انگری و درویشی“ لکھی ہے۔

۳۱۔ Masood Ahmad Khan, *Descriptive Catalogue of Manuscripts, Department of*

*Archives, Government of Pakistan, Islamabad, 1974, p14.* احمد منزوی نے فہرست مشترک نسخہ

ہای خطی فارسی پاکستان، مرکز تحقیقات فارسی ایران و پاکستان، اسلام آباد، ۱۹۸۳ء، جلد ۳، ص ۱۷۹۹ اور فہرستوارہ کتابهای فارسی، مرکز دائرہ المعارف بزرگ اسلامی، تہران، ۲۰۰۳ء، جلد ۷، ص ۷۵۴ میں مسعود احمد خان کی مذکورہ بالا فہرست کے حوالے سے کتاب کا نام ”کشف المعنی“ اور مصنف کا نام ”بابا محمد عثمانی“ لکھا ہے۔ یہ دونوں باتیں صحیح نہیں ہیں۔ خود مصنف نے دیباچے میں لکھا ہے: ”این اوراق کہ بہ کشف المعانی موسوم گشت“ (ورق ۲ الف) لہذا اس کا نام کشف المعانی ہی صحیح ہے۔ مسعود احمد خان نے بھی غالباً نسخہ فروش کی یادداشت کی مدد سے یہ بات لکھی ہے کہ یہ رسالہ بابا محمد عثمان کے رسالہ کے جواب میں ہے۔

[ضمیمہ]

دیباچہ رسالہ حیات انبیاء

(مشمول سرگذشت مؤلف)

سپاس تقدس اساس حکیم روان آفرینی [را] کہ حلول روح پاک در حلہ خاک و نزول این جوہر لطیف در چنین منزل کثیف مانند آب نیسان در صدف قطرہ داریت از ابر گوہر بارکعتش۔ این تہی دست بازار معرفت و شناسایی و میسواد دبستان حیرت و دانایی را چہ یارای بیان و ستایش بی آلائش کریم جان بخشی کہ حیات انبیا بعد ممات علیہم الصلوٰت چون ایجاد آب حیات در ظلمات چشمہ کاریت از بحر زخار کرامتہش۔ این مردہ کور جہالت و نادانی را چہ اندازہ تبیان۔

ای عطا پاش خطا پوش

وی کرم فرمای عذر نیوش

لا احصی ثناء علیک انت کما اثبت علی نفسک۔

حمد تو خواست چرخ نویسد تمام را

برہفت پشت خویش کند زندہ نام را

چون خرج شد سیاہی شہباز پر صبح

گفتا بخندہ اش کہ نوشی کدام را؟



لولاک، شہسوار مضمار "سبحان الذی اسرى" بحرم حريم "فتدلی فکان قاب قوسین او ادنی" محمد مصطفیٰ صلی اللہ علیہ  
 کما ینبغی ان ینصلى و مستشقان رواتح رحمت و گلچینان باستان وحدت و قربت، قرظہ پوشان خانقاہ تجرید، رازداران درگاہ  
 تفرید معنی آل اطہار واصحاب اخیار۔ رضی اللہ عنہم وارضاهم عنا۔

و اما بعد، می گوید عاصی سراپا معاصی خاکسار پریشان بابا محمد عثمان بن بابا محمد فاروق بن شیخ محمد چشتی المعروف بہ  
 شیخ بابا۔ کان اللہ لہم فی الدنیا والعقبی۔ کہ خاکسار در سن چہار سالگی بہ حفظ قرآن مشغول شدہ ؛ تا سن دہ سالگی ازان  
 فراغ گشت بہ تحصیل کتب فارسی کہنہ و تازہ نظم و نثر تاریخ و غیر آن شروع نمودہ ؛ در سن دوازده سالگی از رسائل متداولہ  
 آن فراغت دست دادہ ؛ تا یفیات نظم و نثر، غزل و مثنوی موافق استعداد اتفاق افتاد و بہ درس علوم عربیہ اشتغال نمودہ ۔ در  
 انک زمانی کتب معقول و منقول متداولہ این دیار در خدمت اکابر روزگار گذرانیدہ ۔ در ہفدہ سالگی بہ اجازت اساتذہ  
 مشغول تدریس گشت و کما بیش دوسہ سال بدین منوال گذشت۔ و در همان اثنا و الدر محرم رحلت فرمود و اختلال احوال  
 رونمود۔ و در سن بیست و چہار سالگی بہ ہندوستان رفتہ، اولیا و فضلاى سیالکوٹ و لاہور را دریافتہ بہ دہلی رسیدہ تدریس  
 مدرسہ قدیم نواب روشن الدولہ تعلق بہ فقیر گرفت و با بزرگی از اکابر امر صحبت مرافقت صورت بست و ثلث لادری ازین  
 دو مکان محصل می گشت ۔ و صحبت قاضی مبارک و ملا احمد اللہ و دیگر فضلاى پورب و اخذ حواشی میر زاہد ہرودی و سلم و مسلم  
 ایشان میسر آمدہ اعزاز سعادت و دیدار بسیاری از اولیا نمودہ ۔ اجازت کتب ستہ از خدمت حاجی محمد افضل لاہوری شاگرد شیخ  
 عبداللہ سالم بصری و از خدمت بنابر شیخ عبدالحق دہلوی یافتہ ۔ چہارہ سال در خدمت شیخ دہلی شاہ دل اللہ محدث نقشبندی  
 عمری آمدہ شد نمودہ و اکثری از صحاح ستہ و پارہ مسند امام احمد و موطای امام مالک و آثار امام محمد و موطای امام محمد و  
 صحیح [اللہ] بالند و اکثر فصوص الحکم و پارہ فتوحات مکبہ و نصف عوارف المعارف و قصیدہ فارضیہ و الہیات شفا و لمحات  
 [کذا: لمحات] و تاویل الاحادیث و انصاف [کذا: الانصاف؟] و قول جمیل و ہمعات در خدمت ایشان خواندہ و نصف اخیر  
 کلام جمید با ظاہر (?) آن از ایشان شنیدہ و معرفت طُرُق حدیث و قاعدہ تحدیث و روایت و استنباط احکام محصل گشتہ و  
 اجازت جمیع مرویات ایشان یافتہ در طریقہ نقشبندیہ داخل شدہ اشغال گرفتہ آشنا بہ طرنی از نسبت شدہ و اشغال طریقہ  
 قادریہ و چشتیہ و سہروردیہ آموخت و چہ نواید کہ نیندوخت۔ والحمد للہ علی ذلک۔ و در سی و ہشت سالگی از خدمت  
 ایشان مرخص شدہ بہ مسقط الراس رسید۔ چون ایام تسلط سکھہ جیون مقہور بود، خود را از سعی و گذار چند ہزار دام معاش  
 عطای چختہ باز داشتہ در زاویہ غمول بہ اوراد و اشغال و پارہ ای بہ درس معقول و منقول اشتغال نمود۔ سہ سال کما بیش  
 برین حال بہ عمرت و پریشانی گذرانید و از احدی از انبیای اغنیای خطہ ۔ خذلہم اللہ تعالی۔ روی التفاتی و مراعاتی  
 ندید۔ تا آن کہ رایات عالیات پادشاہ اسلام، شیخ سلاطین امام، خاقان جہاندار، جہانگیر سکندر پیکار، ارسطو تدبیر، علم زور  
 (؟)، عالم پناہ، عدل گستر، احسان دستگاہ

لواران (؟) اوست و زال از پیر غلامان او.

سر بر آرا برای او فریدون  
کی هست از کله دوزان درگاه  
سکندر از دو قرن آید غلامش

شهی بر صیت جایش ربع مسکون  
کیومرث از کجای آرد این جاه  
مسخر چون نباشد روم و شامش

دامت المملکة تحت ظلال عدله و احسانه و قامت الدوله بالویة برّه و امتنانه

بصوب پنجاب نهضت نموده سردار کثیر الاقدار نورالدین خان را جهت تسخیر خطه مرخص فرموده، بتأییدات غیبی کشمیر جنت نظیر به دست ایشان مفتوح شده تحت تصرف اولیای دولت درآمد و متعاقب آن نواب منعم الدوله سدو زئی به صوبه داری وارد کشمیر شده داد به نصفت و احسان داد و قدردانی فقرا و علما نموده خاکسار را هم طلب فرموده مشمول اعطاف ساخته به واگذار چند هزار دام عطای چغت در عهد سکھ چون که ضبط بود نواخته اند، پاره ای از پریشانی برآمده فرصتی دست داد و تعلیقات بر حواشی زاہد و شری مختصر بر سلم و در تصوف و حدیث رسائل مختصره و به امر ایشان ترجمه زبدة الآثار و ترجمه فتوحات تاسف سادس اتفاق افتاد. بعد دو [یا: ده] سال که ایشان به حضور پر نور تشریف برده اند دعاوی فقرا که پیوسته در عداوت این طایفه جلید سنی بلیغ داشته اند و دارند. دامهای واگذار شده فقیر در ضبط آوردند و صدرو پویه به مصادره بردند. باز پریشانی رو آورد و پا به دامن خمول پیچید. تا آن که درین دلا که سنه یک هزار و یک صد و هشتاد و هجری است. به تحریک بعضی طالب علان نواب مصلح الدوله خاکسار را طلبیده ایمانی به مناظره و بیان مسکه فرموده...

-----